

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- रुधमसिंह नगर (उत्तराखण्ड)

फ्रीलांसिंग-उद्यमिता के लिए नई पहल विषय पर अतिथि व्याख्यान

पंतनगर। 12 अक्टूबर 2020। पंतनगर विश्वविद्यालय के गृह विज्ञान महाविद्यालय के सेवायोजन एवं परामर्श निदेशालय एवं भारतीय कृषि अनुसंधान परिषद द्वारा तीस दिवसीय 'उद्यमिता विकास कार्यक्रम का आयोजन किया जा रहा है, जिसमें विद्यार्थियों को उद्यमिता के विभिन्न पहलुओं की जानकारी एवं उनके हुनर और उनकी क्रिएटिविटी को उभारने का प्रयास विशेषज्ञों द्वारा वेबिनार कराया जा रहा है। इस कार्यक्रम का आयोजन निदेशक, सेवायोजन एवं परामर्श, डा. आर.एस. जादौन एवं अधिष्ठात्री, गृह विज्ञान, डा. अल्का गोयल द्वारा किया गया।

इस क्रम में गृह विज्ञान प्रसार विभाग द्वारा 'फ्रीलांसिंग-उद्यमिता के लिए नई पहल' विषय पर मिस उर्वशी मनराल द्वारा ऑनलाइन अतिथि व्याख्यान प्रस्तुत किया गया। मिस उर्वशी मनराल मार्केटिंग प्रोफेशनल के रूप में एक्सेस कन्ट्रोल ग्रुप, एरिजोना, यूनाइटेड स्टेट्स ऑफ अमेरिका में कार्यरत हैं, जो गृह विज्ञान प्रसार विभाग की पूर्व छात्रा भी रही हैं। विद्यार्थियों को सम्बोधित करते हुए मिस उर्वशी ने कहा कि फ्रीलांसिंग उद्यमिता विकास की पहली सीढ़ी है, जो आपकी प्रतिभा एवं क्रिएटिविटी को पहचानने तथा उद्यमिता स्थापित करने के लिए महत्वपूर्ण है। मिस उर्वशी ने उद्यमिता विकास के लिए 5 डब्ल्यू और 1 एच (कौन, क्या, कब, कहाँ, क्यों और कैसे) को जानने पर जोर दिया तथा फ्रीलांसर के लिए ऑनलाइन ट्रेनिंग लेने की सलाह भी दी। उर्वशी ने उद्यमिता स्थापित करने के लिए सोशल मिडिया मैनेजमेंट, ब्लॉगिंग, ग्राफिक डिजाइनिंग, मार्केटिंग, इवेंट प्लानिंग, स्क्रिप्ट राइटिंग, क्रिएटिव राइटिंग, टेक्निकल राइटिंग, प्रेस रिलिज, यूट्यूब वीडियोज, वीडियो एडिटिंग एवं डिजिटल मीडिया जैसे विषयों के बारे में भी बताया।

इस वेबिनार के आयोजन में गृह विज्ञान महाविद्यालय की कोऑर्डिनेटर प्लेसमेंट सेल कमेटी, डा. सीमा क्वान्ना; सहायक प्राध्यापक, गृह विज्ञान प्रसार, डा. अनुपमा पाण्डे; सहायक प्राध्यापक, वस्त्र एवं परिधान विभाग, डा. शैफाली मैसी; सहायक प्राध्यापक, पारिवारिक संसाधन प्रबंधन, डा. दिव्या सिंह, एवं सहायक प्राध्यापक, खाद्य एवं पोषण विभाग, डा. नीतू डोभाल का सहयोग रहा।